

कै.निवृत्तीनाथ शिक्षण प्रसारक मंडळ भाकसखेडा  
जि.लातूर संचालित स्व. दयानंद सरस्वती  
माध्यमिक व उच्च माध्यमिक विद्यालय,  
भाकसखेडा जि. लातूर या उच्च माध्यमिक  
शाळेचे कै. निवृत्तीनाथ शैक्षणिक व सामाजिक  
विकास संस्था, लातूर या संस्थेस व्यवस्थापन  
हस्तांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशाह-३१२४/प्र.क्र.३८४/२४/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : १५ ऑक्टोबर, २०२४

**वाचा :** शालेय शिक्षण व क्रीडा विभाग, शासन निर्णय क्रमांक माशाह २०११/(२१०/११)/माशि-३ दिनांक १७  
फेब्रुवारी, २०१२

**संदर्भ :** शिक्षण उपसंचालक, लातूर विभाग, लातूर यांचे दि.१३/०८/२०२४ चे पत्र. जा.क्र.विविउस/ला/कार्या-  
५/एसव्हीडी/२०२४-२५/५५६२.

**प्रस्तावना :**

कै.निवृत्तीनाथ शिक्षण प्रसारक मंडळ भाकसखेडा ता. उदगीर जि.लातूर संचालित स्व. दयानंद सरस्वती माध्यमिक व उच्च माध्यमिक विद्यालय, भाकसखेडा जि. लातूर या मराठी माध्यमाच्या उच्च माध्यमिक (इ.८ वी ते १० वी अनुदानित, इ.११ वी १२ वी अंशतः अनुदानित, कला व विज्ञान शाखा) शाळेचे कै. निवृत्तीनाथ शैक्षणिक व सामाजिक विकास संस्था, लातूर या संस्थेस व्यवस्थापन हस्तांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर उच्च माध्यमिक शाळेचे व्यवस्थापन कै. निवृत्तीनाथ शैक्षणिक व सामाजिक विकास संस्था, लातूर या संस्थेकडे हस्तांतरीत करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-  
(१) व्यवस्थापन बदल झालेल्या शाळेची किमान पटसंख्येची अट कोणत्याही कारणास्तव शिथिल केली जाणार नाही.

(२) व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाहीत याची खबरदारी घेण्यात यावी.

(३) शासनाकडून शाळा, शिक्षक/ शिक्षकेतर कर्मचारी, वेतन/वेतनेत्तर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.

(४) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

(५) सदर व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे नव्याने तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतर रद्द करण्याचे अधिकार शासनास राहतील.

२. विभागीय शिक्षण उपसंचालक, लातूर विभाग, लातूर यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत पुढील कार्यवाही १५ दिवसांत करावी व त्याबाबत शासनास अवगत करावे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१०१५१२३६०८५२२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रविण मुंडे )

अवर सचिव, महाराष्ट्र शासन

प्रत :

- १) शिक्षण संचालक (माध्यमिक/उच्च माध्यमिक), महाराष्ट्र राज्य, पुणे.
- २) विभागीय शिक्षण उपसंचालक, लातूर विभाग, लातूर.
- ३) शिक्षणाधिकारी (माध्यमिक), जिल्हा परिषद, लातूर.
- ४) अध्यक्ष/ सचिव, कै.निवृत्तीनाथ शिक्षण प्रसारक मंडळ भाकसखेडा ता. उदगीर जि.लातूर.
- ५) अध्यक्ष/ सचिव, कै. निवृत्तीनाथ शैक्षणिक व सामाजिक विकास संस्था, लातूर.
- ६) निवडनस्ती (एसएम-१).